



СОЦИЈАЛНИТЕ РАБОТНИЦИ ВО АКЦИЈА ЗА ДОБРИ ПРАКТИКИ ВО РЕФОРМИРАНИОТ СИСТЕМ НА СОЦИЈАЛНА ЗАШТИТА

ШТО ПОДРАЗБИРА РЕФОРМИРАНИОТ СИСТЕМ НА СОЦИЈАЛНА ЗАШТИТА НА ЛОКАЛНО НИВО



* Закон за социјална заштита (Службен весник бр. 104/2019)

** Закон за изменување и дополнување на законот за социјалната заштита (Службен весник бр. 146/2019)

ПРЕД и ПОТОА?

Закон за социјална заштита 79/2009

Закон за социјална заштита 104/2019

ДЕФИНИРАЊЕ НА СОЦИЈАЛНАТА ЗАШТИТА

Социјалната заштита е систем на мерки, активности и политики за спречување и надминување на основните социјални ризици на кои е изложен граѓанинот во текот на животот, за намалување на сиромаштијата и социјалната исклученост и за јакнење на неговиот капацитет за сопствена заштита.

Под социјален ризик, се подразбира:

- ризици по здравјето (болест, повреда и инвалидност)
- ризици од невработеност, губење на приход за издржување врз основа на работа и слично
- ризици од друг вид на социјална исклученост
- ризици на еднородителско семејство
- ризици на старост и стареење
- ризици од сиромаштија

Социјалната заштита е дејност од јавен интерес која се остварува преку мерки, активности, програми и политики за заштита од социјални ризици, превенција и надминување на социјалните проблеми кои неповолно се одразуваат врз добросостојбата на граѓаните, со цел:

- промовирање и одржување на социјалната сигурност на граѓаните,
- спречување на социјалната исклученост,
- подобрување на квалитетот на животот на граѓаните
- зајакнување на капацитетите на граѓаните за водење независен, активен и продуктивен живот.

НОСИТЕЛИ НА СОЦИЈАЛНАТА ЗАШТИТА

Носители на социјалната заштита се Републиката, општината, градот Скопје и општините во градот Скопје, во рамките на нивните надлежности.

- Носители на социјалната заштита се Републиката, општината, градот Скопје и општините во градот Скопје, во рамките на нивните надлежности.
- Носителите обезбедуваат вршење на дејноста на социјалната заштита, преку основање на установи за социјална заштита или пренесување на вршењето на работи од социјалната заштита на здруженија, други правни и физички лица.
- Републиката и единиците на локалната самоуправа кога го пренесуваат вршењето на работите на други правни и физички лица, нивните меѓусебни права и обврски ги уредуваат со управен договор.

СОЦИЈАЛНА ЗАШТИТА НА ЛОКАЛНО НИВО

За обезбедување на социјалната заштита од општините, градот Скопје и општините во градот Скопје се основаат:

ОПШТИНСКИ СОВЕТ ЗА СОЦИЈАЛНА ЗАШТИТА составен од претставници на општинската администрација, центарот за социјална работа, давателите на услуги, здруженија, верски заедници и други правни лица и физички лица кои вршат дејност на социјална заштита, установи од областа на образованието, здравствената заштита, вработувањето, полиција и/или јавно обвинителство, од подрачјето на општината.

СОВЕТ ЗА СОЦИЈАЛНА ЗАШТИТА НА ПЛАНСКИ РЕГИОН кој го сочинуваат градоначалникот и директорот за социјална работа, од општината на подрачјето на планскиот регион, со мандат во траење од четири години. Советот за социјална заштита на планскиот регион се конституира на иницијатива од општината со најголем број жители во регионот.

ОПШТИНСКИ СОВЕТ ЗА СОЦИЈАЛНА ЗАШТИТА

Изготвува социјален план за подрачјето на општината.

Социјалниот план содржи мапирање на социјалните проблеми и ранливите групи во општината, анализа на капацитетите и расположливите социјални услуги, како и специфичните потреби за развој на социјални услуги во општината.

Градоначалникот, врз основа на планот, изготвува годишна програма за социјалната заштита, која ја донесува Советот на општината.

СОВЕТ ЗА СОЦИЈАЛНА ЗАШТИТА НА ПЛАНСКИ РЕГИОН

Се основа во секој плански регион, заради планирање и развој на социјални услуги на регионот.

Членовите на Советот за социјална заштита на планскиот регион бираат претседател на Советот за социјална заштита на планскиот регион од редот на градоначалниците кој има обврска за свикнување на седниците на Советот врз основа на ротирање за период од една година.

Советот за социјална заштита на планскиот регион најмалку еднаш годишно до Министерството доставува предлог за потребата од развивање на социјални услуги во планскиот регион, видот и начинот на воспоставување на услугите.

СОЦИЈАЛНА РАБОТА

Социјалната заштита, особено социјалните услуги се испорачуваат од страна на различни институции и истите се фрагментирани, без холистички пристап во социјалната работа.

Примена на холистички пристап во социјалната работа при обезбедување на социјална заштита и социјални услуги преку:

- примена на соодветна процена на потребите на жителите на општините,
- развивање на услуги согласно проценетите потреби
- примена на интегрирано управување со случаи (Case Management).

„Овој инфографик е изготвен со помош на Европската Унија. Содржината на публикацијата е единствена одговорност на Здружение на социјални работници на Македонија – ЗСРМ Скопје и на никаков начин не може да се смета дека ги одразува гледиштата на Европската Унија.“



Macedonian Young Lawyers Association

DRU DANISH REFUGEE COUNCIL



LOCAL COMMUNITY DEVELOPMENT FOUNDATION

КОАЛИЦИЈА КОАЛЦИЈА
СИТЕ ЗА ПРАВИЧНО СУДЕЊЕ
ТЕ ГИТНЕ ПЕР ГУЈКМЕ ТЕ ДРЕЈТА
SARINE BASO NIJAMALO KRISPE



Проект: Правна помош и поддршка за зајакнување на капацитетите за застапување и одржливост на локални граѓански организации.

Проектот е финансиран од Европската Унија